

تضمین شعر کے چند زاویے

ڈاکٹر بصیرہ عنبرین

ایسوسی ایٹ پروفیسر اردو، شعبہ اردو، پنجاب یونیورسٹی، لاہور

A STUDY OF PATCH-VERSE IN URDU

Baseera Ambreen, PhD

Associate Professor of Urdu

Department of Urdu, University Oriental College, Lahore

Abstract

This article reviews selected Patch-verse of Urdu poets after the establishment of Pakistan. The origin and source of base verse has been traced and poetic beauties resulted by Patch-verse have also been highlighted. After Pakistan's emergence, the select poets have not only composed Patch-verse employing classical poetry but also presented beautifully Patch-verse composition of rather modern poets of twentieth century. This article is a unique study of different aspects of Patch-verse and sheds light on Patch-verse of some of Urdu's note-worthy poets.

Keywords: اقبال، حسرت، فانی بدایونی، جگر مراد آبادی، یاس یگانہ چنگیزی، صوفی تبسم،

ماہر القادری، مجید امجد، فیض احمد فیض، حفیظ تائب

اردو شاعری میں تضمین شعر کی روایت بہت مضبوط ہے۔ شعرائے قدیم و جدید نے اس میں نوع بہ نوع اضافے کیے اور اردو شاعری کے ہر دور میں اس کی متنوع نوعیتیں اپنائی جاتی رہیں۔ اردو کے کلاسیکی شعرائے اس فن کو ایک معیار عطا کیا اور زیادہ تر شعرائے فارسی کی تضمینیں کرتے ہوئے اپنے کلام کو وقار بخشا۔ دوسری جانب یہ بھی حقیقت ہے کہ جدید شعرائے اس روایت میں اضافہ کرتے ہوئے ایک طرف فارسی شعرا کے اشعار و مصارح کو پیوند کلام کیا تو دوسری طرف اردو کی کلاسیکی شاعری کے پرکشش ابیات کو اپنے کلام میں ڈھالتے ہوئے دو کونہ لطف پیدا کیا۔ بیسویں صدی کے اوائل میں اقبال، حسرت موہانی، اصغر کوئٹہ وی، فانی بدایونی، تلوک چند محروم، امر الحق مجاز، جگر مراد آبادی، خوشی محمد نظر اور یاس یگانہ چنگیزی جیسے شعرائے تضمین شعر کی روایت کو مضبوط کیا۔ بعد ازاں اسی صدی میں صوفی تبسم، ماہر القادری، اختر الایمان، مجید امجد، ن م۔ راشد، فیض احمد فیض، فراق گورکھ پوری، حفیظ تائب، ناصر کاظمی، منیر نیازی وغیرہ جیسے سنجیدہ شاعروں کے ساتھ ساتھ سید ضمیر جعفری، سید محمد جعفری، اسد جعفری، دلاور فگار اور انور مسعود جیسے طنزیہ و مزاحیہ شعرائے تضمین شعر کی روایت کو مضبوط تر کرنے میں فعال کردار ادا کیا۔ بیسویں صدی کی اس روایت کے محض چند شعرا ہی کی تضمینی کاوشوں کا جائزہ لیں تو اس فن کی بوقلمونی کا احساس ہو جاتا ہے، مثلاً اس عہد کے معروف شاعر صوفی تبسم کے ہاں تضمین کے سلسلے میں خاصات نوع ملتا ہے۔ ان کے کلام میں اقتباس کی صورت جا بجا بھری، جیسے:

وہ جس کے علم کی تفسیر ”الم نشرح لک صدرک“

وہ جس کے اوج کی تعبیر ”سبحان لذی اسری“ (۱)

وہ بڑی سہولت کے ساتھ اردو اور فارسی کے اشعار و مصارح اپنے شعر پاروں میں سمو لیتے ہیں۔ کلام تبسم میں کلام معروف کی تضمین بے حد روانی و بے ساختگی کے ساتھ ہوئی ہے۔ وہ جہاں کہیں تصور بھی کرتے ہیں، وہاں زیر تضمین ابیات کوئی معنویت کے ساتھ ہم کنار کرنا مقصود ہوتا ہے، شعر دیکھیے:

طاری ہے محویت سی لگا کر کسی سے دل

میں جانتا نہیں کہ جفا کیا وفا ہے کیا (۲)

وصال جاودانی چاہتا ہوں
مگر وہ زندگی لاؤں کہاں سے (۳)

اپنی ناکام آرزوؤں کو
کس تمنا سے دیکھتے ہیں ہم (۴)

مکمل صورت میں اصل اشعار ملاحظہ ہوں:

ہم کو اُن سے وفا کی ہے امید
جو نہیں جانتے وفا کیا ہے (۵)

آئینہ کیوں نہ دوں کہ تماشا کہیں جسے
ایسا کہاں سے لاؤں کہ تجھ سا کہیں جسے (۶)

تماشا! کہ اے حُو آئینہ داری
تجھے کس تمنا سے ہم دیکھتے ہیں (۷)

ان جزوی تفسیروں سے ہٹ کر صوفی صاحب کے کلام میں مصرعے یا شعر کی من و عن تضمین

کے سلسلے میں غالب، اقبال اور حافظ کے شعر پاروں کی طرف توجہ ملتی ہے، انداز دیکھیے:

یونہی کہہ دی غزل ورنہ بقول حضرت غالب
”اثر فریاد دلہائے حزیں کا کس نے دیکھا ہے“ (۸)

نعرہ زد عشق کہ خونیں جگرے پیدا شد
حسن لرزید کہ صاحب نظرے پیدا شد
اُس کے آتے ہی انگلوں کی فضا جاگ اُٹھی
آرزوؤں کے مچلنے کی ادا جاگ اُٹھی

اُس کی آواز سے پھر زیت کا نغمہ ابھرا
 ہر رگ ساز میں اک تازہ نوا جاگ اٹھی
 " " " " " "
 پھر دکنے لگا خورشید کا روئے تاباں
 پھر سے سوئی ہوئی کرنوں کی ضیا جاگ اٹھی (۹)

دائم آں رازے کہ بستنی بر سرش رنگ دگر
 لیکن ایں سازِ خموشاں راست آہنگ دگر
 ”ہم چوں سوزن دائم از پوششِ گرینہ انیم ما
 جامہ بہر خلق می دوزیم و عریا نیم ما“ (۱۰)
 ”تضمینی اشعار مکمل صورت میں دیکھیے:

وفائے دلبراں ہے اتفاق، ورنہ اے ہمد
 اثر فرہاد دلہائے حزیں کا کس نے دیکھا ہے (۱۱)

نعرہ زد عشق کہ خونیں جگرے پیدا شد
 حسن لرزید کہ صاحبِ نظرے پیدا شد (۱۲)

ہم چوں سوزن دائم از پوششِ گرینہ انیم ما
 جامہ بہر خلق می دوزیم و عریا نیم ما (۱۳)

اسی طرح وہ ”تضمینی مترجم، کے جوہر بھی بڑی بلاغت و معنویت کے ساتھ دکھاتے ہیں اور
 انہوں نے غالب، اقبال، کی فارسی شاعری کو اردو کے قالب میں ڈھال ہے۔ (۱۴) یاد رہے کہ صوفی
 صاحب نے اپنے فارسی کلام میں بھی غالب اور اقبال جیسے شاعر کے تتبع میں بھی تضمین کی جانب اپنے

رجحان خاص کا اظہار کیا ہے۔ اس سلسلے میں وہ ممتاز فارسی شعر انظیری، طالب آملی اور غالب کے فارسی کلام پر تھمیں کرتے ہیں۔ علاوہ ازیں تھمین مترجم کی ذیل میں غالب، اقبال، وڈزور تھ، اور شیلے کے کلام کو پنجابی زبان میں منظوم بھی کیا گیا ہے۔ (۱۵)

اسی زمانے میں ماہر القادری کے کلام میں تھمین سے کہیں زیادہ اقتباس کی مثالیں ملتی ہیں۔ ان کے شعری اوراق میں اکثر و بیش تر اشہد ان لا الہ، ہوا اللہ احد، کل شیء صالک، لا الہ الا اللہ، دع ماکد روخذ ماصفا، تاب قوسین، حل لقی، حریم لی مع اللہ، اتمت علیکم، اتم الاعلون وغیرہ جیسے قرآنی نکلزے بڑی روانی اور بے ساختگی کے ساتھ مقتبس ملتے ہیں۔ ایسا کرتے ہوئے ان کے کلام پر اقبال کی شاعری کے گہرے اثرات محسوس ہوتے ہیں اور مقتبس نکلزوں کو بعض اوقات تو وہ علامہ ہی کے رنگ میں حصہ شعر بنادیتے ہیں، مثلاً:

دعائے شام و سحر لا الہ الا اللہ
یہی ہے زاد سفر لا الہ الا اللہ (۱۶)

’حریم لی مع اللہ‘ کے کوئی اسرار کیا جانے
جہاں تو ہے وہاں اک عالم بے نام ہے ساقی (۱۷)

اقتباس کی صورت سے ہٹ کر تھمین طور پر بھی انھوں نے علامہ کے ایک مصرعے کا نکلزہ طور عنوان اختیار کیا ہے جو کہ تھمین کا ایک محبوب طریقہ رہا ہے، یہ نظم ”معراج کی رات“ ہے اور اقبال ہی کے رنگ میں مرقوم ہے۔ آغاز دیکھیے:

جس کا مشتاق ہے خود عرش بریں آج کی رات
حرم کعبہ کے اندر ہے مکیں آج کی رات (۱۸)

اقبال کے تھمینی شعر ملاحظہ ہوں جن کی وساطت سے جزوی تھمین تشکیل ہو پائی ہے:

اختر شام کی آتی ہے نلک سے آواز
سجدہ کرتی ہے سحر جس کو، وہ ہے آج کی رات

روہ یک گام ہے ہمت کے لیے عرشِ بریں
کہہ رہی ہے یہ مسلمان سے معراج کی رات (۱۹)

خالص تضمین کے سلسلے میں ماہر القادری نے رومی، عرفی، حافظ، غالب، شیفتہ، اقبال اور فانی کے اشعار و مصارح کو کمالِ بلاغت کے ساتھ تضمین کیا ہے۔ اس ضمن میں ”دانش و ہنر کی بزمِ مشاورت“ ان کی ایک طویل ڈرامائی نظم ہے جس میں مختلف معروف فلاسفہ و ماہرین فن، مجاہدین اسلام کے ساتھ ساتھ غیبی اصوات بہ طور کردار رونما ہوتی ہیں اور سب اپنے خیالات کا اظہار کر کے اس تمثیلی منظر نامے سے رخصت ہو جاتے ہیں۔ اس نظم کے بعض حصوں میں تضمینی جھلکیاں موجود ہیں اور کلامِ رومی اور اقبال سے جزوی استفادے کا رجحان ملتا ہے، مثلاً ”معنی“ کے کردار کی پیش کش کرتے ہوئے لکھتے ہیں:

”نہ“ کو سن کر ”پیرِ روم“ پردہٴ محمل گرفت
بو علی بیٹھا ہوا، سوچا کیا علم کلام (۲۰)
رومی اور اقبال کے نابیدی صورت میں تضمین کیے گئے مکمل اشعار دیکھیے:

بشنو از نے چون حکایت می کند
وز جدا بہا شکایت می کند (۲۱)

بو علی اندر غبارِ ناتہ گم
دستِ رومی پردہٴ محمل گرفت (۲۲)

اسی طرح ذیل کے شعر میں شاعر کا کردار، شاعری کی اہمیت سے روشناس کراتے ہوئے کہتا ہے:

سچ کہا ہے ”شاعری جزوِ دست از پیغمبری“
میری فطرت پر ہوئی نازلِ محبت کی کتاب (۲۳)

رومی کا شعر جسے خود اقبال نے بھی اسی انداز سے تضمین کیا، یہ ہے:

شاعری جزوِ دست از پیغمبری
جا بلاش کفر خوانند از خری (۲۴)

اسی طرح مختلف کرداروں کو متعارف کرانے کے بعد وہ ”جذب دروں“ کے زیر عنوان ایسی شاعری کی توصیف کرتے ہیں جو اس جذبے سے متصف ہے اور بڑی روانی سے اقبال کے مصرعے کو نئے معنی کے ساتھ بہ تصرف و تخیل کر دیتے ہیں:

یہی آئینِ فطرت ہے یہی قانونِ قدرت کے
کہ موجِ آب سے ہے برق کے شعلوں کی پیدائی (۲۵)
جیسا کہ ذکر ہوا کہ ماہر کو اقبال سے ارادت تھی لہذا ”اقبال“ کے نام سے لکھی گئی نظم میں وہ ستائشی رنگ میں کلامِ اقبال کو پیوند کلام کرتے ہوئے کہتے ہیں:

”خدا بندے سے خود پوچھے بتا تیری رضا کیا ہے“

وہ ان اسرار کو شعروں میں سمجھاتا ہوا آیا (۲۶)

اقبال کا شعر معروف معلوم ہے، یعنی:

خودی کو کر بلند اتنا کہ ہر تقدیر سے پہلے

خدا بندے سے خود پوچھے بتا تیری رضا کیا ہے (۲۷)

شعر اقبال کی تصرف کے ساتھ تخیل ماہر کی غزل کے ایک شعر میں ملاحظہ ہو:

مرا پائے طلبِ آسودہٗ منزل نہ بن جائے

یہ آسانی بھی اب میرے لیے مشکل نہ بن جائے (۲۸)

اقبال کا مکمل شعر دیکھیے:

پریشاں ہو کے میری خاکِ آخرِ دل نہ بن جائے

جو مشکل اب ہے یا رب پھر وہی مشکل نہ بن جائے (۲۹)

یوں کلامِ ماہر میں رومی کے ساتھ ساتھ کلامِ اقبال سے اخذ و استفادے کا رجحان تو اتر کے ساتھ ملتا ہے، خود کہتے ہیں:

بہ فیضِ حضرتِ رومی سفاں ماہر میں

فروغِ بادۂ اقبال کے سوا کیا ہے (۳۰)

دیگر اردو شعرا میں ماہر کی توجہ کا مرکز غالب، شیفتہ اور فانی کا کلام بنتا ہے، مثلاً ”جدید ہندوستان“

کے زیر عنوان نظم میں خالص نظمیں کی مثال ملتی ہے اور وہ بڑی مہارت کے ساتھ غالب کا کلام نظمیں کرتے ہوئے لکھتے ہیں:

فضا میں کوچ رہا ہے پیامِ آزادی
ہر ایک دل سے یہ کہتی ہے فطرتِ آزاد
بیا کہ قاعدہ آسمان بگردانیم
قضا بہ گردشِ رطلِ گران بگردانیم (۳۱)

غالب کے اصل اشعار میں ماہر نے تبدیلی نہیں کی (۳۲) اسی طرح فانی کے شعر پر نظمیں ”کوئے دوست“ کے زیر عنوان نظم میں ملتی ہے جہاں وہ ایک عاشق کے جذبات بیان کرتے ہوئے لکھتے ہیں:

فانی مرحوم نے میرا فسانہ کہہ دیا
”پھر فریبِ سادگی ہے رہنمائے کوئے دوست“ (۳۳)
فانی کا مکمل شعر دیکھیے:

پھر فریبِ سادگی ہے رہنمائے کوئے دوست
مٹنے والی آرزوئیں لے چلیں پھر سوئے دوست (۳۴)

فارسی شعرا میں رومی کے علاوہ عرفی اور حافظ کے کلام پر نظمیں کرتے ہیں۔ خاص طور پر ان کے ہاں حافظ کے معروف مصرعے کا ایک نکتہ آئینی انداز میں پیوند کلام ہوا ہے، لکھتے ہیں:

آبِ رکنِ باد و گلگشتِ مصلّا کی قسم
ہے غزلِ ماہر کی طرزِ حافظِ شیراز پر (۳۵)
حافظ کا معروف شعر دیکھیے:

بدہ ساقی می باقی کہ در جنت نخواہی یافت
کنارِ آبِ رکنِ باد و گلگشتِ مصلّیٰ را (۳۶)

جب کہ عرفی کا زیرِ تضمین شعریہ ہے:

مدہ عنانِ تعلقِ تحسنِ ہر ذرہ
برآرِ دستی و بر فرشِ آفتابِ انداز (۳۷)

ماہر نے دوسرے مصرعے کو اپنی ایک غزل کے شعر میں بھی تضمین کیا ہے (بیار دستے و بردوشِ آفتابِ انداز + کہ جگنوؤں کی طرح روشنی میں کچھ بھی نہیں) اور یہاں بے حد روانی محسوس ہوتی ہے (۳۸) اسی طرح ایک نظم ”فلسفی سے خطاب“ میں عقل و عشق کا تقابل کرتے ہوئے تضمینی شعر کو بہ طور دلالت یوں برتا گیا ہے:

منا ہوا ہے تو عقلِ فرنگ و یوناں پر
ہماری آنکھ کا سرمہ ہے خاکِ راہِ حجاز
تلاشِ حق کی ہے گر، سن زبانِ ماہر سے
بگوشِ ہوش ذرا قولِ عرفی شیراز
مدہ عنانِ تعلق بہ حسنِ ہر ذرہ
برآرِ دستے و بردوشِ آفتابِ انداز (۳۹)

یاد رہے کہ اس بند کے دوسرے مصرعے سے خود اقبال کا ایک شعر یاد آتا ہے:

خیرہ نہ کر سکا مجھے جلوہء دانشِ فرنگ
سُرمہ ہے میری آنکھ کا خاکِ مدینہ و نجف (۴۰)

آخر ایمان کے پہلے دو مجموعوں: گورداب (۱۹۴۳ء) اور سب رنگ (۱۹۴۷ء) میں تضمین

نگاری کا رجحان نہیں ملتا البتہ تیسرے مجموعے: تاریک سیارہ (۱۹۵۲ء) میں اس جانب زیادہ توجہ ملتی

ہے۔ اس مجموعے کی ایک نظم: پہلی کرن“ کا آغاز تضمینی مصرعے سے ہوتا ہے:

”صبح ہوئی، کجر بجا، پھول کھلے، ہوا چلی“

تاروں بھری حسین رات، نزم رواں جوانِ شام (۴۱)

اختر الایمان کے ہاں تفسیمین کے سلسلے میں غالب اور اقبال سے خاصی اثر پذیری ملتی ہے۔ کلام غالب کی تفسیمین کرتے ہوئے انہوں نے اپنے مجموعے: زمین زمین میں ”ڈھلان“ کے زیر عنوان لکھی گئی نظم میں یاد نگاری کرتے ہوئے مصرع غالب کو بہ تصرف برتا ہے۔ یادوں کی باز آفرینی کرتے ہوئے اختر الایمان نے غالب کے ذیل کے شعر کے مصرع اول کو ایک نیا مفہوم عطا کر دیا ہے، جو وقت کی گزران کو تو ظاہر کرتا ہی ہے لیکن تفسیمینی صورت میں اس میں ماسٹیلجیائی پہلو بھی ابھر آیا ہے، شعر یہ ہے:

رو میں ہے رخس عمر کہاں دیکھیے تھے

نے ہاتھ باگ پر ہے نہ پا ہے رکاب میں (۴۲)

اختر الایمان کی نظم سے اقتباس ملاحظہ ہو:

وہ پیچھے رہ گیا سب جس نے دل کو گد گدیا تھا

ہنسے جانا یونہی بے بات، قربت ہم نشینوں کی

وہ سب طفلانہ باتیں، واقعے الھڑ جوانی کے

بس اک یہ سلسلے ہیں آج اک بیتی کہانی کے

نکل آئے خیابانوں سے، دلکش وادیوں، سے مرغزاروں سے

وہ خوشبو زار، میلے، مسکن گل رہ گئے پیچھے

نہ پہلے تھا، نہ اب معلوم کیا جانے ہے کیا آگے

یہ رخس عمر تو رو میں ہے کب جانے کہاں ٹھہرے (۴۳)

اسی طرح ان کے مجموعہ کلام: زمستان سرد مہری کا (پس مرگ) میں ”رام راج بجنور

میں“ کے زیر عنوان مرقوم نظم میں غالب ہی کا ایک مصرع کمال درجے کی روانی کے ساتھ پیوند کلام ہوا

ہے اور اس سے نئے معنی ابھرے ہیں۔ شہر بجنور کا نقشہ جہاتے ہوئے اختر لکھتے ہیں:

شہر بجنور کے گلی کوچے دم بخود ہیں، خدایا کیا ہے راز

کولیوں، گالیوں سے پُر ہے نضا محاسب بن گیا ہے سانحہ ساز

راز داری ہے ایک ہر جانب گرم جھونکا ہوا کا ہے غماز
 طاقتیں سلب ہو گئیں ساری اور قانون کا پر پرواز
 کٹ کے دولت ہو گیا جیسے کس سے پوچھیں کہ کیا ہے اس کا جواز
 ”موت کا ایک دن معین ہے“ رام لیلیا ہو تیری عمر دراز۔۔۔۔۔ (۴۴)
 غالب کا مکمل شعر یہ ہے:

موت کا ایک دن معین ہے
 نیند کیوں رات بھر نہیں آتی (۴۵)

اسی مجموعے میں نظم: ”پیشانی“ کے آخری شعر میں بھی غالب ہی کا ایک مصرع قدرے تصرف کے ساتھ یاد نگاری کے لیے تضمین ہوا ہے، لکھتے ہیں:

وہ سماعت کھو گئی، اب دل میں رہ رہ کر کھلتا ہے
 نہ یوں ہوتا تو یوں ہوتا، وہ ہو جاتا تو کیا ہوتا (۴۶)
 غالب کا شعر مشہور دیکھیے جو بالکل مختلف تناظر میں ہے:

نہ تھا کچھ تو خدا تھا کچھ نہ ہوتا تو خدا ہوتا
 ڈبویا مجھ کو ہونے نے نہ ہوتا میں تو کیا ہوتا (۴۷)

جہاں تک شعر اقبال کی تضمین کا تعلق ہے، اس ضمن میں بھی اختر الایمان کا وہی مقبول اور مروج انداز ہے کہ وہ شعر معروف یا مصرع مشہور کا انتخاب کرتے ہیں لیکن اپنی نظم میں اسے بالکل نئے اور مختلف سیاق و سباق میں برت دیتے ہیں۔ اس حوالے سے ان کے مجموعے عیادیں میں میر ناصر حسین کا شخصی مرثیہ قابل مطالعہ ہے، جسے پڑھ کر اقبال کے یادگار شخصی مرثیے ”ولده مرحومہ کی یاد میں“ کی یاد تازہ ہوتی ہے اور اس کا آخری شعر تضحیمی رنگ دو چند کر دیتا ہے:

آسمان تیری لحد پر شبنم افشانی کرے
 سبزہ نورستہ اس گھر کی نگہبانی کرے! (۴۸)

کہیں کہیں اختر الایمان معروف، مستعمل، مروج اور زبان زد عام گیتوں اور نظموں کے نکلڑوں کو بھی جز و کلام بناتے ہیں۔ یہ ایسے مآخذ ہیں جو مستند نہیں بل کہ ان کی حیثیت عوامی ہے، مثلاً: تساریک سیارہ میں ڈرامائی نظم: ”ایک کہانی“ میں ماضی، آدمی، اور محبوبہ کے کرداروں کے مابین تشکیل پانے والے ماسٹلجیائی مکالموں میں محبوبہ کی زبانی ایک مکالمہ ادا ہوتا ہے جس میں بچوں کے ایک معروف گیت کا لکڑا متضمن ہے اور نئے رنگ سے نمود کرتا ہے، محبوبہ کہتی ہے:

”دریا، جھرنوں اور چشموں سے ہلکے ہلکے راگ ابلتے
جب سورج کی کرنیں پڑتیں پھول اور کلیاں آنکھیں ملتے
ٹیٹھی ٹیٹھی نیند سے اٹھتے دن جاتا اور رات کا راجا
نور کی کشتی لے کر آتا، ”چندا ماموں گیت سنا جا“
سب کہتے وہ پیار لٹاتا دن کا سندیسہ دیتا جاتا (۴۹)

علاوہ ازیں جزوی سطح پر ان کے ہاں وہ مرغوب تصنیفی رجحان بھی ملتا ہے، جس کے تحت وہ کسی حصہ بیت کو بہ طور عنوان اختیار کیا جاتا ہے اور یہ لکڑا نظم کے موضوع کا بھرپور احاطہ کرتا ہے۔ اپنی نوعیت کے اعتبار سے اسے ”تصنیف خیال“ بھی کہا جا سکتا ہے کہ شاعر ایک بیت یا حصہ بیت کے خیال پر پوری نظم یا شعر پاروں کی اساس رکھ دیتا ہے۔ نظم کا عنوان سعدی کے جز و بیت: ”جمال ہم نشین“ پر مبنی ہے اور یہاں اختر الایمان یا دوستی پیر ایے میں لکھتے ہیں:

پرانے پیڑوں کو کاٹ کر ہم نشست گاہیں سنوارتے ہیں
وہ پیڑ کاٹا تھا ہم نے جو کل جو عشق پیچاں کے پاس اگا تھا
یہ عین ممکن ہے اس کی مسند پہ، بیٹھنے والے اجنبی دو
اسیر ہو جائیں کیف و کم میں مہکتی زلفوں کے پیچ و خم میں (۵۰)

پس منظر میں سعدی کا ذیل کا شعر معروف کارفرما ہے:

جمال ہم نشین در من اثر کرد
وگر نہ من ہمہ خاتم کہ ہستم (۵۱)

مجید امجد کے ہاں تسمین مترجم کا رجحان غالب ہے۔ اس حوالے سے ان کی منظومات ”شاخ چنار“، ”دو چیزیں“، ”ماڈرن لڑکیاں“، ”شناور“، ”وہ ایک دن بھی عجیب دن تھا“ اور ”وقت“ میں بالترتیب رچرچ ڈائلڈرج، ڈونلڈ ہیپ کوک، فلپ بوتھ، رابرٹ فرانسس، فلپ مرے اور رچرچ ڈائلڈنگٹن کے شعر پاروں کو بہ صورت ترجمہ پیش کر کے تسمین کی منفرد صورت تسمین مترجم کا حصول کیا گیا ہے۔ (۵۲)

ن م راشد کا تسمین کی طرف زیادہ رجحان نہیں البتہ جہاں کہیں انہوں نے اس فن سے استفادہ کیا، وہاں تسمین تا بید یعنی تسمین مصرع یا تسمین حصہ بیت کا انداز ابھرا ہے۔ خاص طور پر وہ مصرعے سے کم کی تسمین زیادہ کرتے ہیں۔ بعض اوقات تسمین مترجم کو اختصار کے ساتھ لاتے ہیں یعنی تا بیدی میں ترجمے کے اوصاف شامل ہو جاتے ہیں۔ یوں ان کے اشعار میں دوسرے شعرا کے کلام کی بازگشت محسوس ہوتی ہے۔ اس سلسلے میں خصوصیت کے ساتھ رومی، حافظ اور اقبال کے مصارع ذہن میں آتے ہیں، جیسے ایران میں اجنبی میں تیل کے سوداگر کے عنوان سے لکھی گئی نظم کا ذیل کا مصرع:

ع بخارا و سمرقند اک خالی ہندو کے بدلے (۵۳)

جس کے پس منظر میں حافظ کا معروف شعر ہے:

اگر آن ترک شیرازی بہ دست آرد دلِ مارا
بہ خالی ہندویش بخشم سمرقند و بخارا را (۵۴)

اسی طرح تسمین خیال کا احساس اسی مجموعے کی نظم ”زندگی میری سہ نیم“ میں ہوتا ہے، ایک نکلر اوکھیے:

روزگار اک پارہٴ نانِ جویں کا حیلہ ہے
گاہ یہ حیلہ ہی بن جاتا ہے دستورِ حیات
اور گاہے رشتہ ہائے جان و دل کو بھول کر
بن کے رہ جاتا ہے منظورِ حیات (۵۵)

یہاں اقبال کا یہ شعر ذہن میں آ جاتا ہے:

گاہ بخیلہ می برد، گاہ بزور می کشد
عشق کی ابتدا عجب، عشق کی انتہا عجب (۵۶)

لا= انسان کی نظم ”دل، مرے صحرانور و پیر دل“ میں رومی کے ایک مصرعے کا کلکرا تنضمین ہوا ہے
اور تنضمین خیال کی صورت ابھری ہے:

سالکو، فیروز بختو، آنے والے تانلو
شہر سے لوٹو گے تم تو پاؤ گے
ریت کی سرحد پہ جو روح ابد خوابیدہ تھی
جاگ اٹھی ہے، ”شکوہ ہائے نے“ سے وہ
ریت کی تہہ میں جو شرمیلی سحر روئیدہ تھی
جاگ اٹھی ہے حریت کی لے سے وہ! (۵۷)

رومی کہتے ہیں:

بشنو از نی چون حکایت می کند
وز جدایہا شکایت می کند (۵۸)

خالص تنضمین کے حوالے سے دیکھیں تو لا= انسان کی نظم ”میر ہو، مرزا ہو، میراجی ہو“ میں ان
تینوں شعرا کے شعر پارے مکالمات کی شکل میں ایک ہی بند میں بڑے قرینے کے ساتھ سمٹ آئے
ہیں۔ یوں راشد نے تنضمین میں ایک جدت اپنائی ہے اور ”تنضمین مکالمہ پیکر“ تشکیل دی ہے، یہ بند
ملاحظہ کیجیے:

”دل خراشی و جگر چاکی و خون انشانی
ہوں تو ناکام پہ ہوتے ہیں مجھے کام بہت“
”مدعا جو تماشاے شکستِ دل ہے
آئینے خانے میں کوئی لیے جاتا ہے مجھے“

”رات کے پھیلے اندھیرے میں کوئی سایہ نہ تھا

چاند کے آنے پہ سائے آئے

سائے ملتے ہوئے، گھلتے ہوئے کچھ بھوت سے بن جاتے ہیں“ (۵۹)

میر اور مرزا غالب کے تفسیمی شعریہ ہیں:

دل خراشی و جگر چاکی و خون انشانی

ہوں تو ناکام پہ رہتے ہیں مجھے کام بہت (۶۰)

مدعا محو تماشاے شکستِ دل ہے

آئے خانے میں کوئی لپے جاتا ہے مجھے (۶۱)

جب کہ میراجی کی نظم ”دن کے روپ میں رات کہانی“ کے مصرعے متفرق مقامات سے لے کر بہ

صورتِ تنہا میں ڈھالے گئے تاہم ان مصرعوں میں کوئی تبدیلی نہیں کی گئی۔ (۶۲)

فیض احمد فیض نے خود اپنے کلام کی تنہا میں کے ساتھ ساتھ معروف اردو اور فارسی شعرا کے اشعار و

مصاریح سے اکتساب و انجذاب کیا۔ فیض تنہا میں کے اس مستعمل رنگ کی پیروی بھی کرتے ہیں جس

کے تحت کوئی تنہا میں نگار اپنے، اپنے معاصرین کے یا پھر اپنے کسی پیش رو کے کسی مصرعے یا شعر کو اپنے

کسی حصہ کلام کے نقطہ آغاز کے طور پر برتا ہے جس کے نتیجے میں اس پورے شعری حصے پر موضوعاتی و

فکری حوالے سے روشنی پڑتی ہے۔ فیض نے اس ضمن میں ان کے کلیات ”نسخہ ہائے وفا“ کے مختلف

مجموعوں: نقش فریادی (حصہ اول)، نقش فریادی (حصہ دوم)، دست صبا (حصہ اول)،

سروادی سینا، شام شہریاراں، دل من مسافر من اور غبار ایام کے آغاز میں (۶۳) حافظ،

عربی، بیدل، میر، غالب اور اقبال جیسے فارسی اور اردو شعرا کے اشعار اور مصرعوں کو درج کیا ہے، مثلاً:

تالیفِ نسخہ ہائے وفا کر رہا تھا میں

مجموعہ خیال ابھی فرد فرد تھا (۶۴)

برو ای عقل و منہ منطق و حکمت در پشتم
کہ مرا نسخہ نغم ہای فلان در پشست (۶۵)

نفس باد صبا مشک فشان خواہد شد
عالم پیر دگر بارہ جوان خواہد شد (۶۶)

موسم آیا تو نخل دار پہ میر
یہ منصور ہی کا سر آیا (۶۷)

گماں مبر کہ پاپاں رسید کارِ مغان
ہزار بادۂ ناخوردہ در رگ تاک است (۶۸)

ماصم گفت کہ جز نغم چہ ہنر دارد عشق
برو اے خواجہ عاقل ہنرے بہتر ازین (۶۹)

ہر کجا رنم غبارِ زندگی در پیش بود
یارب این خاک پریشان از کجا برداشتم (۷۰)

فیضِ نغمین تابید، اور نغمین استعانہ کی صورتیں بھی روانی و تسلسل کے ساتھ ترتیب دینے پر
قادر ہیں اور انہوں نے درد، غالب، داغ اور اقبال کے مصرعوں اور شعروں کو جز و کلام بنا کر نہ صرف
انہیں خراج عقیدت پیش کیا بل کہ کہیں کہیں ان میں تصرف کرتے ہوئے معنی آفرینی بھی کی ہے۔ مثلاً
درد کے ایک متصوفانہ و رندانہ شعر (۷۱) کو جو طنزیہ لے میں مرقوم ہے، فیض اپنی ایک غزل مسلسل میں
من و عن نغمین کرتے ہیں:

تر دامنی پہ شیخ، ہماری نہ جانیو
دامن نچوڑ دیں تو فرشتے وضو کریں (۷۲)

ان کے ہاں کلام غالب کی تفسیریں تابید واستعاندوں صورتوں میں ہوئی ہے، مثلاً مصرعے سے کم کی تفسیریں کا رنگ فیض کے ہاں کچھ اس طرح ہے:

اپنی نظریں بکھیر دے ساقی
مے باندازہ شمار نہیں (۷۳)

کسی گماں پہ توقع زیادہ رکھتے ہیں
پر آج کوئے تباں کا ارادہ رکھتے ہیں (۷۴)

ع رنگ ہے دل کا مرے، خون جگر ہوتے تک (۷۵)

غالب کے مکمل شعر یہ ہیں:

دیتے ہیں جنت حیاتِ دہر کے بدلے
نشہ پہ اندازہ شمار نہیں ہے (۷۶)

زمانہ سخت کم آزار ہے، بہ جان اسد
وگر نہ ہم تو توقع زیادہ رکھتے ہیں (۷۷)

عاشقی صبر طلب اور تمنا بیتاب
دل کا کیا رنگ کروں خونِ جگر ہوتے تک (۷۸)

مکمل شعر کی تفسیریں فیض کے مجموعے دستِ تہ سنگ کی نظم ”دوہریے“ میں ملتی ہے جس کے دوسرے حصے پہ عنوان: ”ختم ہوئی بارشِ سنگ“ میں فیض رنائی رنگ اپناتے ہیں اور بالکل آخر میں غالب کے ذیل کے شعر کو پہ طور سند لے آتے ہیں:

کون ہوتا ہے حریف مئے مردِ اُلنِ عشق
ہے مکرر لب ساقی پہ صلا میرے بعد (۷۹)

اسی طرح غبار ایام کی ایک غزل کے مقطعے میں مصرع غالب بہت روانی کے ساتھ حصہ بیت بن گیا ہے، شعر دیکھیے:

سجاؤ بزم، غزل گاؤ، جام تازہ کرو
”بہت سہی غم گیتی، شراب کم کیا ہے“ (۸۰)

یوں فیض نے غالب کے شعر کو ایک مختلف تناظر میں استعمال کر کے اس کے معنی نعتیہ کے بجائے خالصتاً خریاتی بنا ڈالے ہیں، غالب کا یہ شعر معروف دیکھیے:

بہت سہی غم گیتی شراب کم کیا ہے
غلام ساقی کوڑ ہوں مجھ کو غم کیا ہے! (۸۱)

فیض نے معنی آفرینی کے لیے اقبال سے تضمینی استفادہ نہیں کیا۔ اس کے باوجود بھی ان کے کلام پر بھی علامہ کے اثرات مرتسم ہوئے ہیں اور تضمین خیال کی صورت جنم لیتی ہے، مثلاً اشام شہریاراں کی نظم: ”اشک آباد کی شام“ کا یہ حصہ دیکھیے، جسے پڑھ کا اقبال کا شعر معروف کسے یا نہیں آتا، فیض لکھتے ہیں:

”جب سورج نے جاتے جاتے

اشک آباد کے ٹیلے افق سے

اپنے سنہری جام

میں ڈھالی

سرخ اول شام“ (۸۲)

اقبال فرماتے ہیں:

سورج نے جاتے جاتے شام سیہ قبا کو

طشت افق سے لے کر لالے کے پھول مارے (۸۳)

فیض نے کلام اقبال سے تضمینی استفادہ کرتے ہوئے بعض اوقات تمسخرانہ رنگ بھی اختیار کیا

ہے، جسے نہ تو ’نظمیں مضحک‘ کہہ سکتے ہیں اور نہ یہ طنز برائے اصلاح‘ ہے۔۔۔ نقش فریادی کی نظم: ”کتے“ کا آغاز دیکھیے:

یہ گلیوں کے آوارہ بے کار کتے

کہ بخشتا گیا جن کو ذوقِ گدائی (۸۳)

یہاں اقبال کی علوفکر کا مظہر بے مثل شعر افقِ تخیل پر فوراً نمودار ہوتا ہے اور فیض کی یہ نظمیں ذوق پر سخت گراں گزرتی ہے:

یہ غازی یہ تیرے پر اسرار بندے

جنہیں تو نے بخشتا ہے ذوقِ خدائی (۸۵)

دیگر اردو شعرا میں فیض نے داغ کے ایک مصرعے کو اپنی باطنی کیفیت کے اظہار کا وسیلہ بنایا ہے اور اسے اپنی ایک غزل یوں نظمیں کیا ہے کہ مقطعے میں آ کر زیرِ نظمیں مصرعے کا موضوعاتی کینوس وسیع ہو جاتا ہے، لکھتے ہیں:

”جو گزرتے تھے داغ پر صدمے“

اب وہ کیفیت سبھی کی ہے (۸۶)

داغ کا شعر دیکھیے:

جو گزرتے ہیں داغ پر صدمے

آپ بندہ نواز کیا جائیں (۸۷)

فارسی شاعروں میں فیض کی توجہ کا مرکز حافظ اور سعدی کے شعر اور مصرعے ٹھہرتے ہیں، مثلاً زندانِ نامہ کی نظم: ”اے حبیبِ عنبر دست!“ میں جو حیدرآباد کی سنٹرل جیل میں ایک اجنبی خاتون سے خوش بو کا تحفہ وصول ہونے پر لکھی گئی، اپنے جذبات کے اظہار کے لیے فیض نے شعر حافظ (۸۸) سے معاونت لی ہے، لکھتے ہیں:

یہ شعرِ حلیٰ شیراز، اے صبا! کہنا

ملے جو تجھ سے کہیں وہ حبیبِ عنبر دست

”خلل پذیر بود هر بنا که مے بینی

بجز بنائے محبت کہ خالی از خلل است“ (۸۹)

کلام فیض میں سعدی کے کلام کی تنمیں، مترجم صورت میں ہوئی ہے اور انھوں نے دست صبا میں شامل اپنی ایک نظم میں ان کے مصرع مشہور:

ع سنگ ہار استند و سگاں را کشاوند (۹۰)

کو بہ صورت تنمیں خیال یوں پیش کیا ہے:

نثار میں تیری گلیوں کے اے وطن کہ جہاں

چلی ہے رسم کہ کوئی نہ سر اٹھا کے چلے

جو کوئی چاہنے والا طواف کو نکلے

نظر چرا کے چلے، جسم و جاں بچا کے چلے

ہے اہل دل کے لیے اب یہ نظم بست و کشاد

کہ سنگ و خشت مقید ہیں اور سگ آزاد (۹۱)

یوں فیض نے بڑی مہارت کے ساتھ سعدی کے اس مصرعے کا ایک نیا اطلاق (۹۲) دریافت کیا ہے۔ اور تنمیں خیال بہ صورت تا بید، کا حصول ممکن ہوا ہے۔ دیگر جدید شعرا کی طرح فیض احمد فیض کی توجہ بھی تنمیں مترجم کی طرف ہوئی۔ اور انھوں نے مختلف زبانوں کے شعرا کے کلام سے استفادہ خاص کیا ہے۔ اس سلسلے میں ان کے ہاں داغستان کے ملک اشعرار رسول حمزہ کے افکار مختلف عنوانات کے تحت ترجمہ شدہ ملتے ہیں (۹۳) اسی طرح ترکی کے معروف شاعر ناظم حکمت کے ابیات کو تنمیں مترجم کی صورت میں ڈھالا گیا ہے (۹۴) مرمے دل مسافر کی ”دو نظمیں“ تنہا ز کے شاعر تاسن قلی سے ماخوذ ہیں (۹۵) اور غبار ایام میں ”ترک شاعر ناظم حکمت کے افکار“ کے تحت لکھی گئی نظم کا شمار بھی تنمیں مترجم میں ہوتا ہے (۹۶) فیض کو اس فنی حربے سے اس حد تک دلچسپی ہے کہ بسا اوقات وہ پنجابی اور ہندی گیتوں کو بھی پیوند شعر کر لیتے ہیں، مثلاً مرمے دل مرمے مسافر میں انھوں نے نظم: ”ایک

نغمہ، تاریکین وطن کے لیے“ کا آغاز نیلی بار کے ایک پنجابی گیت کے بول سے کیا ہے اور اس کے انتخاب کی نشان دہی بھی کر دی ہے:

”وٹنے دیاں ٹھنڈیاں چھائیں اویار

نگ رہو تھائیں اویار“ (۹۷)

فیض اس امر سے آگاہ ہیں کہ بعض اوقات دوسری زبانوں میں لکھے گئے شعر پاروں کو ترجمہ شدہ صورت کے ساتھ ساتھ شعرا کے مخصوص لہجے میں بھی من و عنین اپنا کر اپنے کلام کی معنی آفرینی میں اضافہ کیا جاسکتا ہے اور ظاہر ہے کہ اس سے فنِ نظمیں میں تازگی اور لطافت پیدا ہو جاتی ہے۔

حفظ نامب کے ہاں نظمیں سے زیادہ اقتباس کی طرف توجہ ملتی ہے۔ چونکہ ان کی بنیادی پہچان حمدیہ و نعتیہ کلام ہے لہذا اکثر و بیش تر وہ ساحی یا قیوم، اللہ اکبر، اذن منی، حریص “علیکم، لاتشریب، لاترفعوا، یا ایہا المزمیل، فتحنالک فتحا، خیر الامور اوسطها، لاترفعوا اصواتکم، اور سبحان الذی اسری، جیسے عربی لکڑوں کو پیوند کلام کرتے نظر آتے ہیں اور اس حوالے سے ان کی جدت یہ ہے کہ اقتباس کی صورت میں ان میں سے اکثر متضمن حصے معروف اور مستعمل بھی نہیں بل کہ اس سلسلے میں انھیں تقدم حاصل ہے۔ مثلاً چند نعتیہ شعر دیکھیے:

بس تو ہے فتحنالک فتحا کا مخاطب

پیرو ہیں ترے آئیے املون کے مصداق (۹۸)

بھا کے نکتہ خیر الامور اوسطها

مجھے توازنِ فکر و نظر دیا تو نے (۹۹)

ذہن میں رکھ آئیے لاترفعوا اصواتکم

بات کر طبعِ پیمبر کی نفاست دیکھ کر (۱۰۰)

بعض اوقات حفیظ تائب درود شریف کے لکڑوں کو بھی بطور اقتباس اپناتے ہیں، جیسے:

روح مری ہے پرسکوں، قلب مرا ہے مطمئن
ذکر نبیؐ لبوں یہ ہے، بیٹھتے اٹھتے رات دن
صَلِّ عَلٰی نَبِيِّنَا صَلِّ عَلٰی مُحَمَّدٍ (۱۰۱)

اسی طرح انھوں نے ”کوثریہ“ کے عنوان سے جو سہ مصرعی نعتیہ نظم پارے سورۃ الکوثر کے تتبع میں اس اہتمام کے ساتھ یوں لکھے کہ انھیں تینوں ہم قافیہ اور ہم وزن مصرعوں کی صورت دے دی جائے، اقتباس کی ایک دلکش مثال ہیں، جیسے ایک ’کوثریہ‘ دیکھیے:

خیر کثیر اعزاز پیمبرؐ
فرماتا ہے معطی اکبر
قا اعطینک الکوثر (۱۰۲)

تائب کے ہاں تسمین کا استعمال جزوی طور پر سہ نامہ کتاب کے طور پر بھی ہوا ہے جب کہ تخصیصی صورت یہ ہے کہ وہ تسمین مترجم کا استعمال بھی کرتے ہیں، مثلاً کلیات حفیظ قائب (حمت و نعت) کا آغاز شیخ سعدی علیہ الرحمۃ سے منسوب دو معروف ابیات کو تسمین مترجم کی شکل میں سامنے لایا گیا ہے اور اس سے ان کی اس پوری کلیات کی شرح و تفسیر ہو جاتی ہے۔ سعدی کا زیر تسمین حصہ خود مضمون ہے اور یہ ہے:

بلغ کشف حسنت صلوا
العلی لدُّبے جمیع علیہ
بکمالہ بجمالہ خصالہ
والہ (۱۰۳)

تائب لکھتے ہیں:

ہوئے کمال سے اپنے وہ فائز رفعت
چھٹی جمال سے ان کے تمام ظلمت شب

خصائل ان کے سبھی خوب اور پسندیدہ
دور بھیجیں نبیؐ پر اور ان کی آل پر سب (۱۰۴)

تضمین مترجم کی بھرپور ترجمانی ان کے ہاں اردو کے بجائے پنجابی کلام میں ہوئی ہے جہاں ان کا طریقہ کار یہ رہا ہے کہ وہ معروف اردو شعرا کے کلام کو پنجابی زبان میں ڈھالتے ہیں۔ خصوصیت کے ساتھ مولانا ظفر علی خان کی معروف نعت (دل جس سے زندہ ہے وہ تمنا تمہی تو ہو + ہم جس میں بس رہے ہیں، وہ دنیا تمہی تو ہو) اور علامہ اقبال کی مشہور مثنوی ”فریاد امت“ کا ایک حصہ (آغاز کا حصہ) بہ خوبی ترجمہ کر دیا ہے۔ خالص تضمین کی صورت قدسی شہدی کی مشہور نعت کی صورت ابھرتی ہے:

مرحبا سیدی انت حبیبی و طیب قلبی
دل و جان باد فدایت این چه خوش نصیبی (۱۰۵)

تا تب کی اس نعتیہ تمجیس سے عصری حالات کی عکاسی پر مبنی چند بند ملاحظہ کیجئے جو ان کے داخلی واردات و جذبات کو عمدگی سے پیش کرتا ہے:

تجھ پہ صلوات ہو اللہ کے محبوب نبیؐ	اللہ اللہ تری خوش نصیبی، خوش حسبی
تیری خوشبو ہے دو عالم میں گلِ مطلی	”مرحبا سید سخی مدنی العربی“
دل و جان باد فدایت چه عجب خوش نصیبی“	تیرے ہی نور سے معمور ہیں جملہ عالم
تو ہی سرچشمہ ہر خیر ہے اے میرا ام	تو ہی سرمایہ امکان ہے مجھے تیری قسم
”میں بیدل بہ جمال تو عجب حیرانم	اللہ اللہ چه جمال است بدیں بو لہجی“
ساری مخلوق کا تا حشر ہے تو راہنما	تجھ سا کوئی نہ ہوا ہے نہ ابد تک ہوگا
دلِ عصیاں کی شفاعت ترا منصب ٹھیرا	”نسبے نیست بہ ذات تو بنی آدم را
بہتر از آدم و عالم تو چه عالی نصیبی“	ساری دنیا کے ہوئے جاتے ہیں اتر حالات
دلِ ایمان پہ مسلط ہیں شب و روز آفات	آ کے رشتہ ہمیں دکھلا سر دشتِ ظلمات
”ما ہمہ تشد لہا نیم و توئی آب حیات	جم فرما کہ ز حدی کدرد تشد لہا“

شام بے کیف ہے میری تو ہے بے نور سحر ہر طرف گہری اداسی کا ہے میلا منظر
ملنس ہے تری خدمت میں مرادید ہر تر ”چشمِ رحمت بچھا سوئے من اندازِ نظر

اے قریشی لقب و ہاشمی و مطلبی“ (۱۰۶)

ناصر کاظمی کے کلام میں میر، آتش، غالب، شفیقہ اور اقبال سے تضمینی استفادے کا رجحان ملتا ہے۔ رنگ میر تو معنوی سطح پر بھی کلام ناصر پر گہرے اثرات مرتب کرتا ہے لیکن خالصتاً تضمینی سطح پر وہ اس سے استفادہ خاص کرتے ہیں۔ ناصر کے ایک مجموعے دیوان کے سرنامے پر مرقوم میر کا ایک شعر نہ صرف ان سے اثر پذیری کا اعتراف ہے بل کہ تضمین کی مقبول عام صورت کا اظہار بھی ہے جس کے تحت شاعر کسی مجموعے یا حصہ کلام کا آغاز اپنے پیش رویا معاصر شاعر کے ایسے شعریا اشعار سے کرتا ہے جس سے اس کے اپنے کلام کے فکری پہلوؤں پر روشنی پڑتی ہے۔ ناصر تعلق کے رنگ میں دیوان کا سرنامہ میر کے ذیل کے شعر کو بناتے ہیں:

جانے کا نہیں شور سخن کا مرے ہرگز

تا حشر جہاں میں مرا دیوان رہے گا (۱۰۷)

ناصر نے کلام میر کی تضمین اپنے مجموعے نشاط خواب میں شامل مثنوی: ”شہرِ غریب“ میں کی ہے، جہاں وہ میر کی مثنوی کے مصرعوں کی وساطت سے تقویت معنی کا حصول کرتے ہیں (۱۰۸) اسی طرح ناصر، کلام غالب کی تضمین کرتے ہوئے تضمین تا بید یا ایداع، اور استعانہ یا استعانت، دونوں ہی صورتوں کی تشکیل بڑے موثر اسلوب میں کرتے ہیں۔ خصوصاً تا بید کا پہلو تو شعر ناصر میں خاصی روانی کے ساتھ نمود کرتا ہے۔ اس حوالے سے برگ نے ایک غزل کا شعر اور نشاط خواب کے حصے ”شہرِ غریب“ کے ذیل کے اشعار بہ طور مثال پیش کیے جاسکتے ہیں:

دم گھٹنے لگا ہے وضعِ نم سے

پھر زور سے تہقہہ لگاؤ (۱۰۹)

کھلا جنتِ صبح کا در کھلا

چہ آوازِ اللہ اکبر کھلا

مہکنے لگیں دھان کی کھیتیاں

کہ ابر بہاری برس کر کھلا (۱۱۰)

ناصر کے ان اشعار کے پس منظر میں غالب کے یہ شعر تفسیمی اشارے فراہم کرتے ہیں:

پھر وضع احتیاط سے رکنے لگا ہے دم

برسوں ہوئے ہیں چاک گریباں کیے ہوئے (۱۱۱)

صبحدم دروازہ خاور کھلا

مہر عالم تاب کا منظر کھلا (۱۱۲)

ہے مجھے ابر بہاری کا برس کر کھلنا

روتے روتے غمِ فرقت میں فنا ہو جانا (۱۱۳)

نشاطِ خواب میں غالب کے اشعار کو تفسیمین استعانہ کی صورت پسند شعر کیا گیا ہے اور اس کی نوعیت نعتیہ ہے۔ یہاں ناصر نے مکمل عقیدت و ارادت کے ساتھ شعر غالب کی وساطت سے توسیع معنی کا فریضہ انجام دیا ہے، لکھتے ہیں:

یہ کون طائرِ سدرہ سے ہم کلام آیا

جبیں بھی سجدہ طلب ہے یہ کیا مقام آیا

کہ میرے نطق نے ہوسے مری نباں کے لیے

کہاں سے لاؤں ترا مثل اور تیری نظیر

”مثال یہ مری کوشش کی ہے کہ مرغِ اسیر

کہاں وہ پیکرِ نوری، کہاں قبائے غزل

کہاں وہ جلوہ معنی، کہاں روائے غزل

کچھ اور پایے وسعت مرے بیاں کے لیے

جہاں خاک کو پھر عرش کا سلام آیا

”زبان پہ بار خدا یا! یہ کس کا نام آیا

خطِ جبیں ترا ام الکتاب کی تفسیر

دکھاؤں پیکر الفاظ میں تری تصویر

کرے نفس میں فراہم خس آشیان کے لیے

کہاں وہ عرشِ مکیں اور کہاں نوائے غزل

”بقدر شوق نہیں ظرف تنکائے غزل

تھکی ہے فکر رسا اور مدح باقی ہے

قلم ہے آبلہ پا اور مدح باقی ہے تمام عمر لکھا ار مدح باقی ہے
”ورق تمام ہوا اور مدح باقی ہے سفینہ چاہیے اس بحر نیکراں کے لیے“ (۱۱۳)

یوں ناصر نے غالب کی اس معروف غزل کے بالترتیب دسویں، چھٹے آٹھویں اور تیرھویں شعر کو بالکل نئے تناظر میں نعتیہ آہنگ کی بنت و تعمیر کے لیے بہ خوبی برتا ہے۔ (۱۱۵) ناصر کاظمی کے کلام میں مصرعے سے کم کی تضمین بہت زیادہ ہے، مثلاً ذیل کے شعر دیکھیے جو بالترتیب: نشاط خواب اور دیوان سے لیے گئے ہیں اور جہاں وہ شیفٹ، میر اور اقبال کے مصرعوں سے جزوی استفادہ کر کے تضمین تا بید کی نمود کچھ اس طرح کرتے ہیں:

کو اہی باقی ہے اصغر کی لے چلے ہیں حسین
ورق اک اور بھی ہے زیبِ داستاں کے لیے (۱۱۶)

بیٹھے ہو کیوں ہار کے سائے میں دیوار کے
شاعرو، صورت گرو کچھ تو کیا چاہیے (۱۱۷)

متضمن نکلے شعراے مذکور کے ذیل کے ابیات کی طرف توجہ دلاتے ہیں:

فسانے اپنی محبت کے سچ ہیں پر کچھ کچھ
بڑھا بھی دیتے ہیں ہم زیبِ داستاں کے لیے (۱۱۸)

ہوگا کسو دیوار کے سائے میں پڑا میر
کیا ربط محبت سے اُس آرام طلب کو (۱۱۹)

ہند کے شاعرو صورت گرو افسانہ نویس
آہ! بیچاروں کے اعصاب پہ عورت ہے سوار! (۱۲۰)

ناصر نے بعض دوسری زبانوں کی شاعری کا ترجمہ کر کے تضمین مترجم کی صورت بھی ترتیب دی ہے اور اس سلسلے میں نشاط خواب کے حصہ سوم میں موجود چینی شعرا ترے۔ بے، چان و تائی اور

وی نی وغیرہ یا پھر یورپی شعرا مثلاً والٹ ڈیمین اور رابرٹ فراسٹ یا اسی حصے میں شامل مقامی شعرا میں خواجہ غلام فرید کا کلام (۱۲۱) بہ طور مثال پیش کیا جاسکتا ہے۔

منیر نیازی نے زیادہ تر نظمیں مترجم کی طرف ارجاع کیا۔ اس سلسلے میں ان کا مرغوب ترین طریقہ یہ ہے کہ وہ اپنے پنجابی کلام کو اردو میں مترجم صورت میں پیش کر دیتے ہیں۔ جدید اعتبار سے ایسی منظومات ترجمہ نگاری کی ذیل میں بھی آتی ہیں۔ منیر نیازی کے مجموعے چہ رنگین دروازے، آغاز زمستان میں دوبارہ، ساعت سیار اور پھلسی بات ہی آخری تھیں ان ضمن میں لائق مطالعہ ہیں۔ یاد رہے کہ منیر نیازی نے بعض انگریزی شعرا مثلاً جیمز لیمب اور ولیم بلیک کی منظومات کو بھی ”سوجاؤ، آرام کرو“ اور ”بیمار گلاب“ کے زیر عنوان نظمیں مترجم کی صورت عطا کی۔ خود اپنی جن اردو نظموں کو انھوں نے پنجابی زبان میں ترجمہ کیا، ان میں ”گانے والے چٹھی کی رت“، ”کوکتی ہے ہنسی“، ”وقت سے آگے گزرنے کی سزا“، ”شہر کے مکان“، ”برسوں کے بعد ملاقات“، ”نئی رت“، ”ہونی کے حیلے“ اور ”ایک دعا جو بھول گیا تھا“ (۱۲۲) کے علاوہ ان کے مجموعے ساعت سیار میں ایک مکمل حصہ پنجابی شاعری سے مترجم ہے (۱۲۳) منیر نیازی نے اپنی بعض پنجابی غزلوں کو اردو کے قالب میں بھی ڈھالا اور نظمیں مترجم کی صورت تشکیل دی (۱۲۴)، البتہ مروج صورت میں ان کے ہاں نظمیں نہ ہونے کے برابر ہے، مثلاً ایک مقام پر چہ رنگین دروازے کی غزل میں غالب کا معروف شعر نظمیں ہوا ہے، جو یہ ہے:

سو پشت سے ہے پشہ آبا سپہ گری

کچھ شاعری ذریعہ عزت نہیں مجھے (۱۲۵)

منیر نیازی بہ تصرف لکھتے ہیں:

سو پشت سے تھا پشہ آبا سپہ گری

کچھ شاعری ذریعہ عزت ہوئی مجھے (۱۲۶)

کسی ایک صنفِ سخن میں نظمیں نگاری کے جوہر دکھاتے ہوئے مکمل مجموعہ ترتیب دینے میں فراق

کو رکھ پوری ممتاز ہیں۔ انھوں نے فنِ تسمین کے اظہار کے لیے خم سے قلم بند کیے جو گسکادریاں کے زیر عنوان سامنے آئے اور ان میں تسمین نگاری کے نئے تجربات کو محسوس کیا جاسکتا ہے، انداز دیکھیں:

پشیمان ہو کے بھی مجھ کو نہیں ہوتی پشیمانی
پریشاں ہو کے بھی مجھ کو نہیں ہوتی پریشانی
ہر اک انسانہ خوش فہمی الفت ہے طولانی
زمانے بھر میں رسوا ہوں مگر اے وائے نادانی
سمجھتا ہوں کہ رازِ عشق میرے رازِ داں تک ہے (۱۲۷)

آنے والی ہے صدا اب اٹختے جاؤ
میکدہ خود ہم سے کہتا تھا کہ آؤ
رات بھر تھا دور بادہ سے لگاؤ
ساقیا اب لگ رہا ہے چل چلاؤ
جب تک بس چل سکے ساغر چلے (۱۲۸)

تسمینی اشعار اقبال (۱۲۹) اور درد (۱۳۰) کے ہیں۔

تسمین نگاری کے باب میں بیسویں صدی کے مزاحیہ شعرا نے کمال پیدا کیا ہے۔ اس سلسلے میں سید ضمیر جعفری، سید محمد جعفری، اسد جعفری، دلاور فگار، انور مسعود، محمد طے خان اور گلزار بخاری وغیرہ کی نظریفانہ تسمینیں اہم ہیں، جن میں تحریف اور تصرف کے ذریعے معنویت پیدا کی گئی ہے۔ مثلاً سید ضمیر جعفری نے مسلسل حالی میں ”کانڈی پیر ہن“ (۱۳۱) اور ضمیریات میں ”بنگالے کا ڈھانچہ“ میں دیوانِ غالب کے پہلے مطلع کو طنزیہ و مزاحیہ رنگ کی تشکیل کے لیے برتا ہے۔ (۱۳۲) اسد جعفری نے اپنے قطعات ’وفاداری‘، ’ضد‘، ’فائدہ مستی‘، ’طبیعت‘، ’اندیشہ‘، ’مرے آگے‘ وغیرہ میں تحریف کے حربے کو اپناتے ہوئے کمال سحر انگیزی سے کام لیا ہے۔ تسمینی تحریف کے سلسلے میں وہ مزاح نگاروں میں سرفہرست ہیں اور زیادہ تر غالب اور اقبال کے اشعار سے حسن و معنویت پیدا کرتے ہیں۔ (۱۳۳)

اسی طرح دلاور فگار نے ظریفانہ رنگ و آہنگ کو برقرار رکھتے ہوئے تفسیمینیں کیں۔ اس سلسلے میں ”محمد دروازہ خاور کھلا“ اور ”سیلابِ ادب“ نمائندہ نظمیں ہیں۔ (۱۳۴) انور مسعود نے اپنے مجموعے ”میلی میلی دھوپ“ کے قطعات میں سماجی طرزِ احساس کے ساتھ طنزیہ و مزاحیہ افکار کی پیش کش کرتے ہوئے تفسیمین سے استفادہ کیا ہے۔ (۱۳۵) علاوہ ازیں مکمل مجموعے کی صورت میں شاہد الوری کے مجموعہ ”کلامِ چراغ“ سے چراغ میں تفسیمین کے نمونے ملتے ہیں۔

بیسویں صدی کے ان چند اُردو شعرا ہی کے ہاں تفسیمین نگاری کے پیش کردہ رجحانات اور تفسیمین شدہ مآخذ و مصادر اس امر کی نشان دہی کرتے ہیں کہ ان جدید شاعروں نے اپنے کلام میں ایک قدیم اور کلاسیکی شعری حربے سے استفادہ کرتے ہوئے بڑے قرینے سے نئی جہتیں ابھاری ہیں۔ انھوں نے تفسیمین کو اپنے مطمح نظر کے اظہار کے لیے کمال درجے کی ذہانت اور شعری استعداد کے ساتھ برتا ہے۔ ان تفسیمیوں سے اردو اور فارسی کے منتخب اشعار بھی سامنے آجاتے ہیں اور ان کی نئی معنویت بھی پڑھنے والے کو متوجہ کرتی ہے۔ اردو کی ایسی تفسیمینیں بلاشبہ متاثر کن ہیں اور نہ صرف فارسی بل کہ خود اردو کی شعری روایت کے انسلاک سے عمدہ اور دلکش معانی ترتیب دیتی ہیں۔ یہ تضامین اس امر پر بھی شاہد ہیں کہ اُردو میں تفسیمین شعر کا سلسلہ آغاز شاعری سے اب تک پوری کشش کے ساتھ جاری ہے۔ اس اعتبار سے یہ ایک ایسا فن ہے جو کلاسیکی شعری روایت کی جاگیر میں انفرادی صلاحیت کی شمولیت کی ایک عمدہ مثال ہے۔

☆☆☆☆☆

حوالے اور حواشی

- (۱) صوفی تبسم: سوربارچمن مہرکا (کلیاتِ صوفی تبسم)، لاہور: احمد پبلی کیشنز، ۲۰۰۸ء، ص ۶۳
- (۲) ایضاً: ص ۸۵، (۳) ایضاً: ص ۱۰۳، (۴) ایضاً: ص ۱۱۹، (۵) غالب: دیوان غالب (مرتبہ) حابد علی خان، ص ۱۳۱،
- (۶) ایضاً: ص ۱۸۳، (۷) ایضاً: ص ۷۸، (۸) صوفی تبسم: کلیاتِ صوفی تبسم، ص ۲۳۰، (۹) ایضاً: ص ۳۵۹
- (۱۰) ایضاً: ص ۳۵۳ (۱۱) غالب: دیوان غالب (مرتبہ) حابد علی خان، ص ۱۱۷

- (۱۲) اقبال: پیام شرق مشمولہ کلیات اقبال (فارسی) ص ۸۵ (۱۳) تضمین شدہ شعر کا ماخذ تحقیق طلب ہے
(۱۴) کلیات صوتی تبسم، ص ۳۸۳ تا ۳۱۶۔
- (۱۵) دیکھیے کلیات صوتی تبسم صفحات ۱۰۲، ۳۸۵، ۳۱۹ اور ۵۲۵ کے تحت درج کلام۔
- (۱۶) کلیات ماہر، لاہور: القمر انٹرنیشنل پبلسرز، ۱۹۹۳ء، ص ۶۰۔
- (۱۷) کلیات ماہر، ص ۱۱۲ (۱۸) ایضاً، ص ۹۶ (۱۹) اقبال: بانگ درا، ص ۲۳۹ (۲۰) کلیات ماہر، ص ۳۱۹
(۲۱) رومی: مثنوی معنوی بہ کوشش میگلسون، تہران: مطبعہ جریں در لیدن از بلا دھلا، ۱۹۳۵ء۔ دفتر، ج ۱، ص ۳، ص ۱۔
- (۲۲) اقبال: پیام شرق، ص ۱۰۶ (۲۳) کلیات ماہر، ص ۳۲۲
- (۲۴) رومی: بحوالہ گلدرستہ بخرد از محمد ضیاء الدین ضیا، بمبئی: مطبعہ ترقی واقع بھنڈی بازار، ص ۳۳۔
- (۲۵) کلیات ماہر، ص ۳۳۰، (۲۶) ایضاً، ص ۳۵۳، (۲۷) اقبال: بال جریں، ص ۶۰، (۲۸) کلیات ماہر، ص ۵۷۱
(۲۹) اقبال: بال جریں، ص ۲۶ (۳۰) کلیات ماہر، ص ۱۵۸، (۳۱) ایضاً، ص ۲۰۱،
(۳۲) غالب: غزلیات فارسی، ص ۳۵۸، (۳۳) کلیات ماہر، ص ۳۹۸
- (۳۴) غالب: کلیات غالب، لاہور: مکتبہ شعر و ادب، ص ۷۱، (۳۵) کلیات ماہر، ص ۵۵۸
(۳۶) حافظ: دیوان حافظ بہ کوشش محمد قزوینی و قاسم غنی، ص ۲
- (۳۷) عربی: کلیات عربی بہ کوشش جواہری و جدی، تہران: کتاب خانہ سنائی، ۱۹۵۷ء، ص ۳۱۹۔
- (۳۸) کلیات ماہر، ص ۳۲۷ (۳۹) ایضاً، ص ۵۲۲ (۴۰) اقبال: بال جریں، ص ۳۹
- (۴۱) ۲ ریک سٹیارہ مشمولہ کلیات اختر الایمان، کراچی: آج کی کتابیں، ۲۰۰۰ء، ص ۱۷۵۔
- (۴۲) غالب: دیوان غالب (مرتبہ) حامد علی خاں، ص ۸۰
- (۴۳) زمین زمین زمین مشمولہ کلیات اختر الایمان، ص ۴۵۸، ۴۵۹
- (۴۴) زمستان سر دہری کا مشمولہ کلیات اختر الایمان، ص ۳۹۷
- (۴۵) غالب: دیوان غالب (مرتبہ) حامد علی خاں، ص ۱۳۰
- (۴۶) زمستان سر دہری کا مشمولہ کلیات اختر الایمان، ص ۵۲۱
- (۴۷) غالب: دیوان غالب (مرتبہ) حامد علی خاں، ص ۲۷
- (۴۸) اقبال کے شعر میں اختر الایمان کے برعکس ان کے بجائے 'تیری' کا لفظ ہے، دیکھیے: بانگ درا مشمولہ کلیات
اقبال (اردو)، ص ۲۳۶۔

- (۳۹) ۲۱ ریک ستیاریہ مشمولہ کلیات اختر الایمان، ص ۱۹۶، (۵۰) زمین زمین مشمولہ کلیات اختر الایمان، ص ۳۹۲
- (۵۱) سعدی: کلیات سعدی، کوشش محمد علی فروغی، ص ۳۔ یہ شعر گلستان میں ہے۔
- (۵۲) دیکھیے: کلیات مجید امجد (مرتبہ) ڈاکٹر خواجہ محمد زکریا، لاہور: ناویر پبلشرز ۱۹۹۱ء، صفحات بالترتیب ۳۱۲، ۳۱۳، ۳۱۴۔
- (۵۳) ن م راشد: کلیات راشد، لاہور: ناویر پبلشرز، ۱۹۹۱ء، ص ۲۳۵۔
- (۵۳) حافظ: کلیات حافظ، کوشش محمد قزوینی و قاسم غنی، ص ۲۔
- (۵۵) کلیات راشد، ص ۱۷۹ (۵۶) اقبال: نبالِ جبریل، ص ۱۱۸ (۵۷) کلیات راشد، ص ۲۷۹
- (۵۸) روی: مثنوی معنوی، کوشش میکسون، دفتر، ج ۳، ص ۱ (۵۹) کلیات راشد، ص ۳۵۱
- (۶۰) میر تقی میر: کلیات میر (مرتبہ) کلب علی خاں فائق، لاہور: مجلس ترقی ادب، ۱۹۹۱ء، ج ۱، ص ۲۱۹
- (۶۱) غالب: دیوان غالب، ص ۱۷۷۔
- (۶۲) میراجی: میراجی کی نظمیں مشمولہ کلیات میراجی (مرتبہ) ڈاکٹر جمیل جاہلی، اردو مرکز لندن، ۱۹۸۸ء، ص ۱۱۷، ۱۲۱
- (۶۳) کلام فیض کے لیے ملاحظہ کیجیے تذکرہ شعری مجموعوں (مشمولہ نسخہ ہائے وفا، لاہور: مکتبہ کارواں، سن ن)، صفحات نمبر بالترتیب: ۱۰۱، ۵۹، ۱۰، ۲۹، ۸۲۔
- (۶۳) غالب: دیوان غالب (مرتبہ) حامد علی خاں، ص ۶ یہاں فیض نے مصرع اول میں تھاکو ہوں میں بدل دیا ہے۔
- (۶۵) عربی: کلیات اشعار مولانا عربی شیرازی، کوشش جواہری وجدی، تہران: کتاب خانہ سنائی، ۱۹۵۷ء، ص ۲۳۶،
- فیض کے ہاں تصرف کے شدہ صورت میں ہے:
- برو اے عقل منہ منطوق و حکمت در پیش
کہ مرا نمونہ غم ہاے فلان در پیش است
- دیکھیے: نسخہ ہائے وفا، ص ۱۔
- (۶۶) حافظ: دیوان حافظ، براساس نسخہ دکنر قاسم غنی و محمد قزوینی، تہران: انتشارات فارابی، طبع اول ۱۳۷۵، ص ۱۱۵۔
- (۶۷) شعر نئی سکا۔
- (۶۸) اقبال: پیام شرق مشمولہ کلیات اقبال (فارسی)، ص ۹۳۔
- (۶۹) حافظ: دیوان حافظ، براساس نسخہ دکنر قاسم غنی و محمد قزوینی، ص ۲۷۳۔ یاد رہے کہ فیض نے مصرع اول میں کہ جز کی جگہ 'بجز' کا لفظ لکھا ہے۔

- (۷۰) بیدل: دیوان مولانا بیدل دہلوی پکوشش حسین آہی، ایران: کتاب فروشی فروغی ۱۳۷۱ء، ص ۸۲۹۔
- (۷۱) درد: دیوان درد (مرتبہ) ظلیل الرحمن داؤدی، لاہور: مجلس ترقی ادب ۱۹۸۸ء، ص ۱۶۶۔
- (۷۲) دست بستہ سنگ مشمولہ نسخہ ہائے وفا، ص ۷۷ (۷۳) لفظی فریادی مشمولہ نسخہ ہائے وفا، ص ۱۷۔
- (۷۳) دست صبا مشمولہ نسخہ ہائے وفا، ص ۷۹ (۷۵) دست بستہ سنگ مشمولہ نسخہ ہائے وفا، ص ۷۹۔
- (۷۶) دیوان غالب (مرتبہ) حامد علی خاں، ص ۱۳۹ (۷۷) ایضاً، ص ۸۸ (۷۸) ایضاً، ص ۲۳
- (۷۹) ایضاً، ص ۳۶۔ ”نسخہ حمید یہ“ میں دوسرے دوسرے میں میں کے بجائے چہ ہے جب کہ نسخہ نظامی، عرشی اور حسرت سہانی میں میں ہے۔
- (۸۰) غبار الایام مشمولہ نسخہ ہائے وفا، ص ۳۲۔ (۸۱) دیوان غالب (مرتبہ) حامد علی خاں، ص ۱۷۶۔
- (۸۲) شام شہر یا ران مشمولہ نسخہ ہائے وفا، ص ۳۷۔
- (۸۳) اقبال: بانگ درا مشمولہ کلیات اقبال (اردو)، ص ۱۷۳۔
- (۸۳) لفظی فریادی مشمولہ نسخہ ہائے وفا، ص ۷۱۔
- (۸۵) اقبال: بال جبریل مشمولہ کلیات اقبال (اردو)، ص ۱۰۵۔
- (۸۶) مرے دل مرے مسافر مشمولہ نسخہ ہائے وفا، ص ۲۷۔
- (۸۷) داغ: گلزار داغ مشمولہ کلیات داغ، دلچئی: کتابی دنیا، ص ۱۶۲۔
- (۸۸) حافظ: دیوان حافظ، لکھنؤ: نیشنل لول کشور، ۱۹۱۷ء، ص ۳۸۔
- (۸۹) زنداںِ مامہ مشمولہ نسخہ ہائے وفا، ص ۳۷۔
- (۹۰) فیض احمد فیض نے اس کا انتساب سعدی سے کیا ہے تاہم یہ ماخذ اس سعدی میں نہیں۔
- (۹۱) دست صبا مشمولہ کلیات فیض، ص ۶۵۔
- (۹۲) دست صبا مشمولہ نسخہ ہائے وفا، ص ۶۵۔ (۹۳) سروادی سینا مشمولہ نسخہ ہائے وفا، ص ۱۰۳۲۹۵۔
- (۹۳) شام شہر یا ران مشمولہ نسخہ ہائے وفا، ص ۱۱۳۲۱۰۹ (۹۵) مرے دل مرے مسافر مشمولہ نسخہ ہائے وفا، ص ۲۳۲۲۹۔
- (۹۶) غبار الایام مشمولہ نسخہ ہائے وفا، ص ۳۶ (۹۷) مرے دل مرے مسافر مشمولہ نسخہ ہائے وفا، ص ۷۷۔
- (۹۸) کلیات حفیظ تائب (حمرو نعت)، لاہور: آئینہ پر انرز، طبع اول ۲۰۰۵ء، ص ۲۵۹۔
- (۹۹) ایضاً، ص ۲۷۱ (۱۰۰) ایضاً، ص ۲۷۲ (۱۰۱) ایضاً، ص ۲۳۵ (۱۰۲) ایضاً، ص ۵۰۳
- (۱۰۳) کلیات حفیظ تائب (حمرو نعت)، _____ سرنامہ کتاب۔

- (۱۰۳) ایضاً، صفحات بالترتیب: ۵۷۲، ۵۶۳، ۵۷۴، ۵۷۵ (۱۰۵) قدسی مشہوری کی یہ نعت دستیاب نہ ہو سکی۔
- (۱۰۶) کلیات حفیظ نائیب (حمز و نعت) ص ۳۲۷، ۳۲۸
- (۱۰۷) میر: کلیات میر (مرتبہ) کلکب علی خاں فائق، ج ۱، ص ۱۰۳۔
- (۱۰۸) ننگِ طُخواب مشمولہ کلیات ناصر، لاہور: جہانگیر پبک ڈپو ۱۹۹۶ء، ص ۲۳-۶۵
- (۱۰۹) برگِ نئے مشمولہ کلیات ناصر، ص ۱۲۵، (۱۱۰) ننگِ طُخواب مشمولہ کلیات ناصر، ص ۲۶
- (۱۱۱) غالب: دیوان غالب (مرتبہ) حامد علی خاں، ص ۱۸۷۔
- (۱۱۲) ایضاً، ص ۱۹۸۔ واضح رہے کہ یہ غالب کے معروف اردو قصیدے: 'مدحِ شاد' کا بیت اول ہے جسے ناصر نے مختلف سیاق و سباق میں تضمین کیا ہے۔
- (۱۱۳) دیوان غالب (مرتبہ) حامد علی خاں، ص ۳۹، (۱۱۴) ننگِ طُخواب مشمولہ کلیات ناصر، ص ۳۸، ۳۷
- (۱۱۵) دیوان غالب (مرتبہ) حامد علی خاں، ص ۱۸۸، (۱۱۶) ننگِ طُخواب مشمولہ کلیات ناصر، ص ۳۵
- (۱۱۷) دیوان مشمولہ کلیات ناصر، ص ۷۸
- (۱۱۸) شیفٹ: کلیات شیفٹ (مرتبہ) کلکب علی خاں فائق، لاہور: مجلس ترقی ادب طبع اول ۱۹۶۵ء، ص ۱۵۸۔
- (۱۱۹) میر: کلیات میر (مرتبہ) کلکب علی خاں فائق، لاہور: مجلس ترقی ادب ۱۹۹۱ء، ج ۲، ص ۲۵۷۔ واضح رہے کہ انتخابِ کلام میر (مرتبہ) مولوی عبدالحق میں دوسرے سہرے ہی 'رہط' کے بجائے 'کام' ہے، دیکھیے انتخابِ مذکور، مطبوعہ لاہور اکیڈمی، لاہور، ص ۱۶۸۔
- (۱۲۰) اقبال: ضربِ کلیم مشمولہ کلیات اقبال (اردو)، ص ۱۲۹۔
- (۱۲۱) ننگِ طُخواب مشمولہ کلیات ناصر میں شامل ان دونوں مترجمہ منظوموں کو تضمین مترجم کے ساتھ ساتھ 'تضمین خیال' کے تناظر میں بھی دیکھنا چاہیے جہاں ناصر نے ان شعرا کے بنیادی خیالات اور بعض مقامات پر لفظی استخراج سے عمدہ معنی تخلیق کیے ہیں، ملاحظہ کیجیے متذکرہ شعری نکلز، ص ۹۷۲-۹۷۳۔
- (۱۲۲) ماؤنیر، لاہور: ناوارا پبلشرز، ۲۰۰۵ء، ص ۲۹
- (۱۲۳) صاحبِ نیار مشمولہ ماؤنیر، ص ۵۳
- (۱۲۴) چھ رنگین دروازے مشمولہ ماؤنیر، ص ۷۹
- (۱۲۵) غالب: دیوان غالب (مرتبہ) حامد علی خاں، ص ۲۱۰
- (۱۲۶) چھ رنگین دروازے مشمولہ ماؤنیر، ص ۲۸

(۱۲۷) فراق گورکھ پوری: گلکاریاں، لاہور: مکتبہ اردو ادب، سن، ص ۵۷

(۱۲۸) ایضاً، ص ۶۷

(۱۲۹) اقبال: بانگ درا، شمولہ کلیات اقبال (اردو)، ص ۱۲۹۔ واضح رہے کہ اقبال کے ہاں دوسرے مہرے میں 'راز عشق' کی جگہ 'میرا عشق' کے الفاظ ہیں۔

(۱۳۰) درد: دیوان درد (مرتبہ) خلیل الرحمن داؤدی، ص ۲۲۵ درد کے ہاں مہرے اول میں 'سا قیلاں' کے الفاظ ہیں

(۱۳۱) سید ضمیر جعفری: مسدک بد حالی، اسلام آباد: دوست پبلی کیشنز، ۱۹۹۶ء، ص ۱۶۳۔

(۱۳۲) ایضاً: ضمیریات، جہلم: بک کارز، سن۔ ص ۷۵۔

(۱۳۳) اسد جعفری: ہستے ہستے نکل پڑے آنسو، لاہور: خزینہ علم و ادب، ۲۰۰۸ء، ص ۳۶، ۵۶، ۶۱۔

(۱۳۴) دلاور فگار: کلیات دلاور فگار، کراچی: فریڈ پبلشرز، سن، ص ۳۱۵، ۳۱۶، ۳۹۹ اور ۵۰۱۔

(۱۳۵) الور مسعود: مٹی مٹی دھوپ، اسلام آباد: دوست پبلی کیشنز، ۲۰۰۲ء، ص ۳۷، ۵۲، ۷۹، ۸۷، ۸۸۔

